

جديد علم الكلام

روز نامہ دنیا کے فاضل کالم نگار جناب خورشید ندیم نے اپنے کالم میں ”جن ایڈیٹنگ“ کو موضوع بنایا اور بتایا کہ جنیک انجینئرنگ کے ذریعے حیوانات کی بعض خصوصیات پر مشتمل نسلیں تیار کی جا رہی ہیں جن میں بھرپوری کے بدل، ایک خاص قسم کی مچھلی اور مچھلی free Malaria میں بھرپوری کیا گیا ہے۔ الغرض اجتناس اور حیوانات کی نسلوں میں تنوع پر تحریک ہو رہے ہیں اور کسی حد تک اس کی اصل تاکیر یافتہ ہے۔ اسے درختوں میں قلمیں لگانے اور جانوروں میں مخلوط نسل سے تعبیر کر سکتے ہیں۔ جانوروں کی مخلوط نسلوں کے حوالے سے ہمارے فقہی سرمایہ میں پہلے سے اس کا حل موجود ہے۔ ذیل میں سوال و جواب کی صورت میں ایک مسئلہ درج کیا جاتا ہے جو تم نے عید الاضحی کے موقع پر آسٹریلوی گائے کی قربانی کے حوالے سے لکھا تھا:

”سوال: کیا آسٹریلوی گائے کی قربانی جائز ہے؟ اس کے بارے میں یہ افواہ بھی ہے کہ اسے حرام جانور کے مادہ منویہ سے حاملہ کرایا جاتا ہے تاکہ اس سے دودھ کی زیادہ مقدار حاصل ہو۔ ایسی گائیوں کا شرعی حکم کیا ہے؟“

جواب: آسٹریلوی گائے کی قربانی جائز ہے۔ فقہی رائے کا مدار افواہوں یا سنی سنائی باتوں پر نہیں ہوتا، صرف ان باتوں پر ہوتا ہے جو قطعی ثبوت یا مشاہدے سے ثابت ہوں۔ اسی لیے مسلم اصول ہے کہ ”یعنی شک سے زائل نہیں ہوتا“۔ تاہم اگر یہ بات درست بھی ہو، تب بھی یہ کائیں حلال ہیں، ان کا گوشت کھانا اور دودھ پینا جائز ہے۔ اس لیے کہ جانور کی نسل کا مدار ماں (یعنی مادہ جانور) پر ہوتا ہے۔ علامہ برہان الدین لکھتے ہیں: ترجمہ ”اور جو بچہ پالتا جانور اور حشی جانور کے ملاپ سے پیدا ہو، وہ (بچہ) ماں کے تابع ہوتا ہے، کیونکہ بچے کے تابع ہونے میں ماں ہی اصل ہے، یہاں تک کہ اگر بھیڑیے نے بکری پر جفتی کی تو اس ملاپ سے جو بچہ پیدا ہوگا، اس کی قربانی جائز ہے۔“ اس کی شرح میں علامہ محمد بن محمود ”عنایی“ شرحہ دایہ میں لکھتے ہیں: ترجمہ (کیونکہ بچہ ماں کا جزو ہوتا ہے اور اسی لیے آزاد یا غلام ہونے میں ماں کے تابع ہوتا ہے۔) یہ اس دور کی بات ہے جب غلامی کا رواج تھا۔ یہ اس لیے کہ نزکے وجود سے نطفہ جدا ہوتا ہے اور وہ قربانی کا مغل نہیں ہے اور ماں کے وجود سے حیوان جدا ہوتا ہے اور وہ قربانی کا مغل ہے، پس اسی کا اعتبار کیا گیا

اور آج کل تو مغرب میں انسانوں کو اسی جیوانی درجے میں پہنچا دیا گیا ہے، اسی لیے باپ کے بجائے ماں کا نام پوچھا جاتا ہے، کیونکہ بہت سے لوگوں کو اپنے باپ کا پتہ ہی نہیں ہوتا، جبکہ اسلامی تعلیمات کی رو سے انسانوں میں نسب باپ کی طرف سے چلتا ہے۔ پس بیل کا بغیر سینگ کے ہونا جنکہ گائے نے اسے جنم دیا ہو، مذہب کی رو سے کوئی مسئلہ نہیں ہے۔ مجھلی کی مثال جناب خورشید نہیں نے دی ہے، جبکہ برلنکر مرغی سے مسلمانوں سمیت پوری انسانیت ایک مدت سے استفادہ کر رہی ہے۔

اسلام میں حمود نہیں ہے، تو سع ہے۔ چنانچہ رسول اللہ صلی اللہ علیہ وسلم نے انسانی مفاہ میں تجویزات کے لیے راستہ کھلا چھوڑا ہے۔ حدیث پاک میں ہے، رافع بن خدنجؑ بیان کرتے ہیں: نبی صلی اللہ علیہ وسلم (اجرست کر کے) مدینے تشریف لائے تو لوگ وہاں کھبوول میں پیوند کاری کرتے تھے۔ تو آپ صلی اللہ علیہ وسلم نے پوچھا، یہ تم کیا کرتے ہو؟ انہوں نے عرض کیا، ہم یہ کام (قلمیں لگانا) کیا کرتے تھے۔ آپ صلی اللہ علیہ وسلم نے فرمایا، اگر تم یہ نہ کرتے تو، بہتر ہوتا۔ سو انہوں نے (قلمیں لگانا) چھوڑ دیا تو درخت جھٹر گئے یا پیداوار کم ہو گئی۔ راوی بیان کرتے ہیں، صحابہ کرام نے رسول اللہ صلی اللہ علیہ وسلم سے اس کا ذکر کیا تو آپ نے فرمایا، میں صرف بشر ہوں۔ جب میں دین کے بارے میں (جو وحی رب انی پر مشتمل ہوتا ہے) تمھیں کسی بات کا حکم دوں تو اسے قبول کرو اور اگر میں اپنی رائے سے کسی بات کا حکم دوں تو میں بشر ہوں۔” (صحیح مسلم، ۲۳۶۲، دوسری حدیث میں فرمایا۔ اگر (پیوند کاری) ان کے لیے مفید ہے تو وہ اسے اختیار کریں۔ میں نے ظن پر منی بات کی تھی اور ظنی (یا قیاسی) بات پر عمل کرنا ضروری نہیں ہے، لیکن جب میں اللہ تعالیٰ کی ذات کی طرف منسوب کر کے کوئی بات کہوں تو اسے لازم پڑو۔” (صحیح مسلم، ۲۳۶۱)

اسی طرح ماضی قریب میں ایک بھیڑ کے غلبے (Cell) سے دوسری بھیڑ ڈولی کو تخلیق کرنے کا دعویٰ کیا گیا تھا۔ اگر یہ دعویٰ صحیح ہے تو سوال یہ ہے کہ اس سلسلے کو آگے جاری کیوں نہ رکھا گیا، اس کا سبب معلوم نہیں ہے۔ تاہم اللہ تعالیٰ کی تخلیق میں یہ سارے نظائر (Precedents) موجود ہیں۔ عام سنت الہیہ یہ ہے کہ توالہ و تاسلیل یعنی افزائش نسل حیوانات میں زو ما دہ اور انسانوں میں مردا و عورت کے اشتراک سے واسطے کے بغیر اور حضرت آدم علیہ السلام کو دونوں کے واسطے کے بغیر پیدا کر کے یہ بتادیا کہ اس باری تعالیٰ کے تابع ہیں اور اس کی قدرت ان اس باب کی محتاج نہیں ہے۔ ارشاد باری تعالیٰ ہے ”بے شک عیسیٰ کی مثال اللہ کے نزد یہک آدم کی مانند ہے۔ انھیں مٹی سے پیدا کیا، پھر اسے فرمایا: ہو جا، سو وہ ہو گیا۔“ (آل عمران: ۵۹) اسی طرح فرمایا: ”اے لوگو! اپنے اس پروردگار سے ڈرتے رہا کرو جس نے تمھیں ایک جان سے پیدا کیا ہے اور اسی سے اس کی زوج (حوالہ) کو پیدا کیا اور ان دونوں سے کثیر تعداد میں مردوں اور عورتوں کو پھیلا دیا۔“ (النساء: ۱) اس سے معلوم ہوا کہ اللہ تعالیٰ نے اپنی قدرت سے حضرت حوا کو آدم علیہ السلام کے وجود سے پیدا کیا اور اپنی حکومت سے اس تخلیق کی عملی صورت کو بیان نہیں فرمایا۔ قرآن مجید اصول اور کلیات بیان کرتا ہے، اس کی صورت وہیت کی تحدید نہیں فرماتا تاکہ آنے والے زمانے میں انسانی علم کے ارتقاء کے سبب جو

بھی صورت اختیار کی جائے، اس پر اصول کی تطیق (Application) میں دشواری پیش نہ آئے۔

جناب خورشید نہیں نکھا ہے کہ نئے علم الکلام کی ضرورت ہے۔ یہ بات درست ہے، اس لیے کہ انسان کے علمی، عقلی اور فکری ارتقا کا سفر جاری و ساری ہے۔ فلسفہ یونان تو اب از کار رفتہ ہو چکا۔ نئے فلسفے اور ما بعد الطبيعیاتی (Metaphysical) نظریے وجود میں آتے رہیں گے۔ آج اباحت کلی (Total Permissibility) کا فلسفہ کار فرمائے۔ انسان کے لیے کیا مفید ہے اور کیا نقصان دہ؟ اس بارے میں مغرب کا فصلہ یہ ہے کہ ان کی اجتماعی دانش ہی حاکم ہے۔ اللہ تعالیٰ کی حاکیت اعلیٰ کو انہوں نے دلیں نکالا دے دیا ہے۔ آج ہم جنس پرستی (Homosexuality)، مردوں کے باہم جنسی تلنڈ (Gay)، عورتوں کے باہم جنسی تلنڈ (Lesbians) اور یہ بھروسے کے باہم جنسی تلنڈ (Transgender) کو قانونی حیثیت دے گئی ہے۔ قانونِ الہی میں اس کا تصور بھی نہیں کیا جاسکتا۔

علم الکلام سے مراد یہ ہے کہ اسلامی عقائد پر وارہ ہونے والے عقلی اور فکری اعتراضات کا ایسا مسلسل اور مفصل جواب دیا جائے جو ایک سلیم الفطرت اور عقل سلیم رکھنے والے انسان کو مطمئن کر سکے۔ جہاں تک ہٹ دھرم لوگوں کا تعلق ہے، وہ ہمیشہ قاطع حجتوں کو بھی رد کرتے رہے ہیں، عصیت جاہلیہ سے کام لیتے ہوئے دین آبائے جڑے رہے ہیں۔ ایسے کٹ جھٹ اور ہٹ دھرم لوگ تاریخ کے ہر دور میں موجود ہے ہیں اور رہیں گے۔ اسلام کے حاملین کو عقلی اور فکری جگہ کا شکار نہیں ہونا چاہیے۔ اہل دین کو اپنے عہد کے عقلی اور فکری فتنوں اور ان کی فکری اساس کو سمجھ کر ان کا تشغیل بخش جواب دینا چاہیے۔ یہ بھی درست ہے کہ عقلی، فکری اور سائنسی ارتقا کے اس دور میں آیاتِ الہی کی نئی تعبیرات آتی رہیں گی۔ ہمارا کام یہ نہیں ہے کہ نصوص قرآنی کو ہر دور میں سائنس کے تابع کریں، بلکہ ہماری ذمے داری یہ ہے کہ یہ ثابت کریں کہ قرآن و سنت اور اصول دین کا سائنس سے کوئی تصادم نہیں ہے۔ اگر ہم آج کی کسی تعبیر کو حرف آخر قرار دے دیں تو کل اس کے بر عکس بھی کوئی صورت سامنے آ سکتی ہے۔ اللہ تعالیٰ کی تخلیقات اور اس میں سربستہ رازوں کو دریافت کرنا یا انھیں مختلف شکلیں دینا تو ممکن ہے اور یہ دین کے منافی نہیں ہے۔ خلق اور ایجاد اللہ تعالیٰ کی شان ہے اور روح یا حقیقت حیات، یہ قدرت کا راز ہے اور تاحال یا انسانی عقل کی رسائی سے ماوراء ہے۔ علامہ اقبال نے کہا:

یہ کائنات ابھی ناتمام ہے شاید
کہ آرہی ہے دمادِ صدائے کن فیکون

اللہ تعالیٰ کا ارشاد ہے: ”اور ہم نے آسمان کو اپنے دست قدرت سے بنایا اور ہم (ہر آن) اسے وسعت دینے والے ہیں۔“ (الذاریات ۷۲)۔ سائنس دان بھی کہتے ہیں کہ ہماری کہکشاں (Galaxy) کی طرح کئی ارب کہکشاں میں (Galaxies) ایسی ہیں جو ابھی دریافت نہیں ہوئیں۔

(بشکر یہ روزنامہ ”دنیا“)